

NOYÐDIST SVONG Í AT BØRNINI KUNNU



Joan hefur ov høga inntøku

Joan hefur fingið at vita frá Kommununi, at orsökkin til, at hon ikki kann fáa frípláss, er, at hon hefur ov stóra inntøku.

Hon hefur fingið upplýst, at tað, hon fær í pápapengum og tað, hon fer frá Almannaðstovuni, verður umroknað til A-inntøku.

Og tá verður inntøkan ov høg til at hon kann fáa frípláss.

Á Sosialu Deild í Klaksvíkar býráði vilja tey ikki gera viðmerkingar til einstøk mál. Men haðani verður upplýst, at í fjør varð kunngerðin um fíggjarligt frípláss broytt, so at tað verður verri at fáa fíggjarligt frípláss.

Áður var bara hugt eftir skattskyldugu inntøkuni. Men nú verður lestrarstuðul, almannaveitingar av øllum handa slagi, leiguinntøka og annað talt við.

Er talan um skattfríar veitingar, skul tær umroknaast til inntøku áðrenn skatt.

Sostatt er tað munandi verri at fáa fíggjarligt frípláss á dagstovnum nú, enn tað hevur verið.

STAKUR UPPHALDARI Ein fundur í Klaksvíkar Býráði um nakrar dagar verður avgerandi fyri um Joan Langaard kann gera skúlan lidnan ella um hon noyðist at gevast og flyta av landinum

Áki Bertholdsen

- Tá ið tað gongur heilt væl, havi eg 1500 krónur eftir at liva fyri. Men onkuntíð gangi eg svong teir síðstu dagarnir í mánaðinum fyri at børnini kunnu fáa nakað at eta.

Joan Langaard í Klaksvík er í eini sera spentari støðu.

Hon er stakur upphaldari við tveimum børnum, sum eru trý og sjei ára gomul.

Hon er so ring av ovurvíðkvæmi, at tað er ógvuliga avmarkað hvat arbeiði, hon klárar at røkja. Hon tolir næstan ongi dýr og hon tolir ikki evnini, sum bakarar, frisørar og timburmenn arbeiða við.

Tað er so nógv annað, sum hon heldur ikki tolir, at tað er ringt at finna eitt arbeiði, sum hon kann røkja.

Sostatt er hon nú undir endurútbúgving, tí skrivstovustarv kann hon hava, uttan at gerast sjúk av tí.

Fyrsti stigið í endurútbúgvingini er at fáa sær HF prógv og í hesum sambandi er hon farin á HF í Klaksvík, haðani hon eftir ætlan tekur prógv í summar.

Men tað skal takast við størsta fyrivarni, tí um nakrar dagar fer hon at vita um hon klárar at gera skúlan lidnan, ella um hon noyðist at geva skarvin yvir og halda uppat í skúlanum.

- Noyðist eg at gevast í skúlanum, pakki eg eisini sekkin og rými av landinum, tí her er ikki verandi hjá stóku upihaldarum, sigur hon við Sosialin.

Svong í song

Tað er av fíggjarligum ávum, at hon er komin í hesa støðuna.

Joan hefur búð uttanlands nøkur fá ár, men flutti



heimaftur fyri nøkrum árum síðani.

Fíggjarliga hevur støðan verið so vánalig, at hon hevur havt rætt til frípláss í barnagarði og tað hevur hon eisini fingið hini árin.

Men nú sigur Klaksvíkar Kommuna bráðliga stopp.

Klaksvíkar Kommuna sigur, at lógin er broytt, so nú kann Joan ikki longur fáa fult frípláss longur til trý ára gamla sonin.

Joan sigur, at kommunan hevur játtað henni partvíst frípláss, sum er umleið helvtin, men hina helvtina má hon betala sjálv.

Sjei ára gamladóttirin gongur í frítíðarskúla og har væntar hon at fáa frípláss, tí hon hevur serligan tør.

Fríplássíð er ikki játtað enn, so hon hevur fingið rokning frá frítíðarskúlanum

upp á slakar 1100 krónur. Men gongst sum væntað, verður fríplássíð játtað og so fellur rokningin burtur.

Men fær sonurin ikki fult frípláss í barnagarðinum, skal Joan av við slakar 900 krónur afturat til barnaansing.

- Spurningurin um frípláss til barnagarðin skal viðgerðast av nýggjum ein av fyrstu døgnum, men eg havi longu fingið at vita frá kommununi, at eg skal ikki væntað, at tað verður játtað.

Sostatt talar alt fyri, at

í minsta lagi fái eg eina útreiðslu afturat upp á 850 - 900 krónur um mánaðin.

- Hetta fer fullkomiliga at sláa botnin undan fíggjarstøðuna, tí ein heilt góðan mánað havi eg 1500 krónur eftir at liva fyri, tá ið leiga, SEV, internet og telefon, vegskattur og aðrar fastar útreiðslur eru goldnar.

- Men ein keðiligan mánað manglar so nógv í, at eg onkuntíð gangi svong ta síðstu vikuna fyri at børnini kunnu fáa nakað at eta, leggur hon afturat.



**Jólagávur byrji eg
sum oftast at hugsa um
longu í januar**